

مکاتیب نبوی کا ادبی پہلو

پروفیسر ڈاکٹر خورشید الحسن رضوی ☆

یہ بات سب کو معلوم ہے کہ فصاحت و بлагت اہل عرب کا طرہ امتیاز تھا جس پر انہیں بہت ناز تھا۔ انہیں ان کے عجز کا احساس دلانے کے لیے اللہ تعالیٰ نے خاتم النبیین، صلی اللہ علیہ وسلم، کو خاتم المُحْمَدَات لیعنی قرآن حکیم عطا فرمایا جس کی فصاحت و بлагت نے ان زبان آوروں کو گنگ کر دیا۔ چنانچہ قرآن نے لکا کر کان سے کہا:

﴿وَإِن كَتَمْ فِي رِبِّ مَا نَزَّلَنَا عَلَىٰ عَبْدِنَا فَاتَّقُوا بِسُورَةٍ مِّنْ مُّثْلِهِ وَادْعُوا

شَهِدًا ء كُمْ مِنْ دُونِ اللَّهِ أَنْ كَتَمْ صَدْقَيْنِ﴾ (۱)

”اور اگر تم اس چیز کے بارے میں جو ہم نے اپنے بندے پر نازل کی ہے کسی شک میں ہو تو پھر اس جیسی ایک سورت بنا لاؤ اور اللہ سے ہٹ کر تمہارے جو گواہ ہوں انہیں بلا وہ، اگر تم سچے ہو“

اور ساتھ ہی یہ فرمائیں امکان کی قطعیت کے ساتھ فتحی کر دی کہ:

﴿فَإِنْ لَمْ تَفْعِلُوا وَلَنْ تَفْعِلُوا فَاتَّقُوا النَّارَ الَّتِي وَقُودُهَا النَّاسُ وَالْحَجَرُ

اعذَّتْ لِلْكُفَّارِينَ﴾ (۲)

”پھر اگر تم یہ نہ کر سکو۔ اور ہر گز نہ کر سکو گے۔ تو پھر اس آگ سے ڈرو جس کا ایندھن آدمی اور پتھر ہیں اور جو کافروں کے لیے تیار کی گئی ہے۔“

معجزاتِ انبیاء علیہم السلام کے سلسلے میں ایک نکتہ یہ بیان کیا گیا ہے کہ جس قوم کو جس چیز پر بہت ناز ہوتا ہے پتھر کے ہاتھوں اسی میں اس کے عجز کو نمایاں کیا جاتا ہے۔ چنانچہ قرآن کی بے مثل

فصاحت وبلغت کے حوالے سے قاضی ابوکر محمد بن الطیب الباقلاني (م ۴۰۳ھ) اپنی مشہور تصنیف ”اعجاز القرآن“ میں فرماتے ہیں:

”حَيْرَهُمْ فِيهِ، إِذْ كَانَ مِنْ جَنْسِ الْقَوْلِ الَّذِي زَعَمُوا أَنَّهُمْ ادْرَكُوا فِيهِ النَّهَايَةَ، وَبَلَغُوا فِيهِ الْغَايَةَ، فَعَرَفُوا عَجْزَهُمْ، كَمَا عَرَفَ قَوْمٌ عِيسَى نَصَانِهِمْ فِيمَا قَدِرُوا مِنْ بَلُوغِ أَقْصَى الْمُمْكِنِ فِي الْعَلاَجِ، وَالْوُصُولِ إِلَى أَعْلَى مَرَاتِبِ الْطَّبِّ، فَجَاءَهُمْ بِمَا بَهَرُهُمْ مِنْ إِحْيَاءِ الْمَوْتَى، وَإِبْرَاءِ الْأَكْمَهِ وَالْأَبْرَصِ، وَكَمَا أَتَى مُوسَى بِالْعَصَمَاتِيَّةِ تَلَقَّفَتْ مَا دَفَقُوا فِيهِ سَحْرَهُمْ.....“ (۳)

”اس کے بارے میں انہیں ورطع حیرت میں ڈال دیا کیونکہ یہ اسی جنس کلام پر مشتمل تھا جس کے متعلق انہیں زعم تھا کہ وہ اس کی غایت و انتہا کو پہنچ چکے ہیں۔ چنانچہ ان کا بجز انہیں معلوم ہو گیا جس طرح حضرت عیسیٰ علیہ السلام کی قوم کو اپنا نقش اس میدان میں معلوم ہو گیا تھا جس میں ان کو ہر ممکن حد تک قادر ت حاصل ہو چکی تھی یعنی علاج معالجہ اور طب کے اعلیٰ مراتب تک رسائی۔ حضرت عیسیٰ نے ان کے سامنے مردوں کو زندہ کرنے اور مادرزادانہ ہے اور کوڑھی کو شفا بخشنے کی وہ صورت پیش کی کہ وہ ششدہ رہ گئے یا جس طرح حضرت موسیٰ علیہ السلام وہ عصالائے جس نے ان کے جادو کو، جس میں وہ بڑی بارکیوں تک پہنچ چکے تھے، اچک لیا.....“

زبان آورانِ عرب کسی کی بات اس وقت تک سننا گوارا ہی نہیں کرتے تھے جب تک اس کا کلام اپنی قوت و شوکت سے ان کی سماعتوں کو بزور اپنی طرف مبذول نہ کر لے۔ چنانچہ ”اعیش“ یعنی عجز بیان، ان کی نظر میں بہت بڑا عیب تھا۔ کامل مفرد میں بیان ہوا ہے کہ شعر میں وزن کو پورا کرنے کے لیے بھرتی کے الفاظ لانا یا ایشور میں سلسلہ کلام کو یاد رکھنے کے لیے بھرتی کے جملے ڈالنا مشاہدہ ”سن آپ نے“ ”سمجھے آپ“ ”صاحب کس خیال میں ہیں“ ”وغیرہ“ ان کے زدیک عیب کلام تھا جس کا نام ”استعانت“ تھا یعنی غیر متعلق چیزوں سے مدد لینا۔ گفتگو کے دوران انگلیوں کو توڑنا مروڑنا یا داڑھی پر ہاتھ پھیرنا یا بار بار کھانستہ کھنکارنا بھی اسی ذیل میں شامل ہوتا تھے۔ چنانچہ ایک شاعر نے ایک

مقرر کی جو کرتے ہوئے کہا ہے:

مَلِئَيْ بِبَهْرٍ وَ التَّفَاتٍ وَ سُعْلَةٍ وَ مسْحَةٌ عَشُونٍ وَ فَتْلٌ الْأَصَابِعِ (۳)

”بار بار اس کا سانس پھولنے لگتا ہے، مژکرا دھرا دھردیکھتا ہے، کھانتا ہے داڑھی کھاتا ہے اور انگلیوں کو بل دیتا ہے“

اس تہذید کا مقصد یہ واضح کرنا تھا کہ یہ قوم جس کے نزدیک قدرت کلام ہی انسانی وقار کا سب سے بڑا پیمانہ تھا اور جس کی تادیپ وہنی کے لیے قرآن مجید جیسی بلیغ کتاب نازل فرمائی گئی اس قوم میں جس نبی امیؐ فداہ ابی و امیؐ کو معموث کیا گیا اس کا طلاقت سانی اور فصاحت بیانی سے متصف ہونا کس قدر ناگزیر تھا۔ چنانچہ خالق انسان اور معلم بیان نے پاہتمام فرمایا کہ نبی عربی، صلی اللہ علیہ وسلم کو سب عربوں سے بڑھ کر فصاحت عطا کی۔ کلام امیؐ کے بعد عربی زبان میں فصاحت و بلاught کا سب سے اوپر امعیار حدیث نبویؐ کے وہ حصے ہیں جن میں روایت باللفظ کا اہتمام ممکن ہو سکا ہے۔ خود نبیؐ اکرم ﷺ کی زبان مبارک سے اس حقیقت کا اظہار، بطور تحدیث نعمت، ان الفاظ میں مردی ہے:

”أَنَا أَفْصَحُ الْعَرَبَ بِيَدِ أَنِّيْ مِنْ قَرِيْشٍ وَ نِسَاءٌ فِي بَنْيِ سَعْدٍ“ (۵)

”میں عرب کا فصح ترین فرد ہوں کہ میرا تعلق قریش سے ہے اور میری پرورش بنو سعد میں ہوئی“

جاحظ نے کتاب البیان والتبیین میں بعض ایسے جملے نقل کئے ہیں (۶) جو پہلی بار آپؐ کی زبان مبارک سے ادا ہوئے اور پھر ضرب المثل کی حیثیت اختیار کر گئے مثلاً:

الآن حمى الوطيس

لا ينتفع فيه عنزان

لا يلسع المؤمن من جحر مرتين

پھر حضورؐ کی فصاحت و بلاught پر نہایت بلیغ گفتگو کی ہے اور آپؐ کے بعض ایسے فرمودات نقل کیے ہیں جن میں کمال جامعیت کے ساتھ بہت کم الفاظ میں بہت وسیع معانی سمودیے گئے ہیں

مثلًا:

الناس كلهم سواء كأسنان المشط

المرء كثیر باخیه

اليد العليا خير من اليد السُّفلَى

اور یہی وہ فرمودات ہیں جو آنحضرت کے قول "اعطیت جو اعمَّ الکلم" کی تفہیم ہیں۔
حضرت ﷺ کی فصاحت و بلاغت کی یہ شان آپ کی احادیث، خطبات اور مکاتیب، سب
میں نمایاں نظر آتی ہے۔ اس حقیری تحریر میں صرف آخر الذکر یعنی مکاتیب نبوی علی صاحبِ المصلوہ
والسلام کے ادبی پہلو کا ایک طاریانہ جائزہ لینے کی کوشش کی جائے گی۔

دنیاۓ ادب میں تمام اہم شخصیات کے مکاتیب کو خصوصی اہمیت دی جاتی ہے کیونکہ ان میں
ان شخصیات کی بہت گہری پریشانی کمال بر جنگی سے سامنے آ جاتی ہیں۔ تاہم نبی امی ﷺ کے
مکاتیب گرامی کی سطح بنیادی طور پر مکاتیب کی عمومی صنف سے الگ اور ممتاز ہے۔ آپ نے نہ کہی ہاتھ
میں قلم تھاما نہ محض ذاتی احوال کی تفصیل کے لیے خطوط لکھوائے اور نہ قدرت کلام کے مظاہرے کی
غرض سے عبارت آرائی فرمائی۔ آپ کے خطوط انتہائی ضرورت کے تحت، بالعلوم، بہت مختصر، لیکن
نہایت مؤثر پیرایہ عبیان میں اظہار مطلب سے عبارت ہیں اور یہی اس عظیم ہستی کے شایان شان بھی
ہے جس کا ہر لفظ قانون کی حیثیت رکھتا ہے۔

ڈاکٹر محمد حمید اللہ کے بقول:

"تاریخ نے ایسے کوئی دوڑھائی سو خط محفوظ کیے ہیں جو آنحضرت ﷺ نے مختلف قبائلی
شیوخ، صوبے جاتی افسروں، اور ہمسایہ حکمرانوں کے نام تحریر فرمائے تھے" (۷)

ڈاکٹر ثنا احمد فاروقی نے یہ تعداد دوڑھائی سو سے زائد (۸) اور مولانا سید محبوب رضوی نے تین
سو کے قریب بتائی ہے (۹) ان میں سے چھ مکتوب اپنی اصل صورت میں دریافت بھی ہو چکے ہیں۔ ان
کے بارے میں مشرق و مغرب کے محققین نے رق (Parchment) کی کیفیت، عربی رسم الخط کی

تاریخ ارقاء، اور دیگر قرآن کے پیش نظر مختلف آراء کا اظہار کیا ہے۔ (۱۰) تاہم واضح رہے کہ اختلاف صرف اس بات میں ہے کہ کیا یہ دریافت شدہ چیز یا جملی کے لکھنے جو پر یہ مکاتیب درج ہیں واقعی عین وہی ہیں جو آنحضرت ﷺ نے لکھوا کار سال فرمائے تھے یا بعد کے زمانے میں کسی نے مکاتیب نبویؐ کی عبارت ان پر نقل کر کے انہیں اصل دستاویز مشہور کر دیا۔ ورنہ جہاں تک مکاتیب نبویؐ کے متون کا تعلق ہے وہ مختلف روایات کے ساتھ، عہد بے عہد، مشہور مصادر علمی میں محفوظ چلے آ رہے ہیں۔

مشائی:

محمد بن اسحاق	السیرۃ الابویۃ	(م ۱۵۱ھ) کی
امام ابو یوسف	كتاب الخراج	(م ۱۸۲ھ) کی
ابن سعد	الطبقات الکبریٰ	(م ۲۳۰ھ) کی
الجاحظ	البيان والتبیین	(م ۲۵۵ھ) کی
امام بخاری	الجامع الصحیح	(م ۲۵۶ھ) کی
امام مسلم	صحیح مسلم	(م ۲۶۱ھ) کی
البلاذری	فتح البلدان	(م ۲۷۹ھ) کی
امام نسائی	كتاب السنن	(م ۳۰۳ھ) کی
ابن جریر طبری	تاریخ الامم والملوک	(م ۴۱۳ھ) کی
ابن عبدربہ	العقد الفريد	(م ۳۲۸ھ) کی
ابوالفرج الاصفہانی	كتاب الأغاني	(م ۳۵۶ھ) کی
قاضی عیاض	الشفاء	(م ۴۵۲ھ) کی
صلیلی	الروض لأنف	(م ۵۸۱ھ) کی
یاقوت الحموی	مجمٌّ البلدان	(م ۶۲۶ھ) کی
عز الدین ابن الأثیر	”الکامل فی التاریخ“، اور ”اسد الغافیۃ“	(م ۶۳۰ھ) کی

ضياء الدين ابن الأثير (مر ۶۳۷ھ) کی	المثل السائر
ابن قيم	(م ۵۱۷ھ) کی
زاد المعاد	(م ۵۱۷ھ) کی
القلتشندی	(م ۸۲۱ھ) کی
صح الأعشى	(م ۸۲۱ھ) کی
ابن حجر العسقلاني	(م ۸۵۲ھ) کی
الإصابة	(م ۸۵۲ھ) کی
ابن طلوبون	(م ۹۵۳ھ) کی
إعلام الباكلين	(م ۹۵۳ھ) کی
ابواحسن الحلى	(م ۱۰۲۲ھ) کی
السيرۃ الأخلاقیة	(م ۱۰۲۲ھ) کی
الزرقاوی	(م ۱۱۲۲ھ) کی
شرح المواهب	(م ۱۱۲۲ھ) کی

مکاتیب نبوی کے ادبی پہلو پر گفتگو کرتے ہوئے یہ بات ایک مرتبہ پھر دہرا دینی مناسب ہو گی کہ ان میں عام ذاتی اور نجی ادبی خطوط کی تفصیلات و جزئیات کی تلاش نہایت نامناسب ہو گی۔ ان مقدس مکاتیب میں اگر کچھ ایسے خطوط مل بھی جائیں جن کا موضوع ذاتی کہلا سکتا ہے تو ان کی سطح بھی ذاتی نہیں رکھی گئی بلکہ ان کے مندرجات کو عمومی و اجتماعی سطح تک اٹھا کر معیاری رویوں کی تلقین کا ذریعہ بنایا گیا ہے۔ مثال کے طور پر حضرت معاذ بن جبل کے بیٹے کی وفات پر ان کے نام حضور ﷺ کا تعزیت نامہ جس کا متن یوں مروی ہے:

”من محمد رسول الله إلى معاذ بن جبل:

سلام عليك ، فانى أحمد إليك الله الذى لا إله إلا هو ، أما بعد فعظم الله لك الأجر ، وألهمك الصبر ، ورزقنا وإياك الشكر ، ثم إن أنفسنا و أهلينا و موالينا من مواهب الله السنية ، و عوارفه المستودعة ، نتمتع بها إلى أجل محدود ، و تقبض لوقت معلوم ، ثم افترض علينا الشكر إذا أعطى ، و الصبر إذا ابتلى ، و كان ابنك من مواهب الله الهنية ، و عوارفه المستودعة ، متعمك به في غبطة و سرور ، و قبضه منك بأجر كثير : الصلاة و الرحمة والهدى ، إن صبرت و احتسبت . فلا تجمع عن عليك يا معاذ خصلتين : أن يحيط جز عك صبرك ، فتندم على ما

فاتک ، فلو قدمت علی ثواب مصیتک ، قد أطعت ربک ، و تنجزت موعدہ ،
عرفت أن المصيبة قد قصرت عنه ، و اعلم أن الجزع لا يرد ميتا ، ولا يدفع حزنا ،
فأحسن الجزاء و تنجز الموعود ، و ليذهب أسفك ما هو نازل بك فكأن
قد“ (۱۱) .

”الله کے رسول محمد کی طرف سے معاذ بن جبل کے نام

سلام عليك ، میں تمہارے ساتھ اللہ کی حمد کرتا ہوں ، وہ کہ جس کے سوا ہرگز کوئی معبد نہیں
اما بعد اللہ تمہیں اجر عظیم عطا فرمائے اور تمہارے دل کو صبر آشنا کرنے اور تمہیں توفیق شکر ارزانی
فرمائے۔ دیگر یہ کہ ہماری جانیں اور اہل و عیال اور دوست احباب سب اللہ کی بخشی ہوئی گراں قدر
نعتیں ہیں اور اس کے احسانات ہیں جو امانت کی صورت ہمارے پاس ہیں۔ ایک میعاد معین تک ہمیں
ان سے بہرہ اندوڑ ہونے کا موقع دیا جاتا ہے اور ایک وقت مقرر پر وہ ہم سے لے لی جاتی ہیں۔ پھر یہ
کہ اس نے ہم پر شکر لازم کیا ہے بصورت عطا اور صبر بصورت ابتلاء۔ تمہارا فرزند بھی اللہ کی بخشی ہوئی
انہی نعمتوں اور امانت جیسے احسانات میں سے ایک تھا۔ اللہ نے تمہیں اس کی خوشیاں دکھائیں اور پھر
اجر کثیر، یعنی رحمت و بدایت کے عوض اسے تم سے لے لیا بشرطیکہ تم صبر اختیار کرو اور اللہ سے اجر کی امید
رکھو۔ سو اے معاذ، زنہار دوہری محرومی نہ خرید لینا (یعنی محرومی اولاد اور محرومی ثواب) مبادا جزع فرع
تمہارے صبر کو برباد کر دے اور بالآخر تمہیں اپنی محرومی پر نداشت ہو۔ اگر تمہاری توجہ اپنی مصیت کے
اجر کی طرف اس انداز میں رہی کہ تم اپنے پروردگار کی اطاعت میں لگر ہے اور اس کی جانب میں اسی
کا وعدہ پورا فرمانے کی استدعا کرتے رہے تو تمہیں معلوم ہو جائے گا کہ مصیت اجر کے مقابلے میں کم
تھی۔ یاد رکھو کہ رونے دھونے سے مر نے والا اپنی نہیں آ جایا کرتا اور نہ غلط ہوتا ہے سو خوبی جزا
کے لیے کوشش رہا اور (ثواب) موعود کے طلب گار بنا اور جو چیز خود تم پر وارد ہونے والی ہے (یعنی
موت) اس کے پیش نظر تمہارا افسوس مت جانا چاہیے کیونکہ سمجھو کر وہ اب آئی اور اب آئی۔“
اس خط کی بلندی شان بڑی واضح ہے جو انسان کو موت سے مارا دیکھنے کے لائق ہتھی ہے۔

لیکن اس کا اسلوب کسی واعظِ خشک کے وعظ کی طرح دردمندی کے احساس سے عاری نہیں بلکہ اس کی عبارت میں اولوالعزمی کا درس دردمندی ہی کے خیر میں گندھا ہوا ہے۔

مکتوب کی زبان اور اسلوب، ایجاز و اجاز اور سادگی و پرکاری کے اس مرتبہ عالی پر فائز ہے جسے فصاحت اپنا ملتی اور بلاغت اپنا آئینہ معیار قرار دے سکتی ہے۔ عربیت کا ذوق رکھنے والے دیکھ سکتے ہیں کہ یہ چھوٹے چھوٹے جملے کتنے بڑے بڑے مطالب کو اپنے دامن میں سمیٹنے ہوئے ہیں اور کیسے موتی سے الفاظ کس خوبصورتی اور سلیقے سے عبارت میں جڑے ہیں۔ سادہ مگر پرمغز، بہل مگر مقتنع۔ کسی اور زبان میں کیونکر سمجھایا جائے کہ ”افتراض علينا الشكر إذا أعطى والصبر إذا ابتلى“ میں جو امعن الکلم کی شان جامعیت کس طرح آشکار ہے اور ”ولیذهب اسفک ما هو نازل بک و کأن قد“ کے گنے پر ناظم میں کتنے تہ بہت معانی کس قبھر پورتا ثر کے ساتھ گندھے ہوئے ہیں۔

حافظ نے البيان والتبيين میں فصاحت نبوی گو خراج عقیدت پیش کرتے ہوئے بجا طور پر لکھا ہے:
”وَأَنَا أَذْكُرُ بَعْدَ هَذَا فَنَّا آخِرَ مِنْ كَلَامِهِ (ص) وَهُوَ الْكَلَامُ الَّذِي قَلَّ عَدْدُ حِرْفَهُ وَكَثُرَ عَدْدُ مَعَانِيهِ وَجَلَّ عَنِ الصُّنْعَةِ وَنَزَهَ عَنِ التَّكْلِفِ وَكَانَ، كَمَا قَالَ اللَّهُ تَبَارَكَ وَتَعَالَى قَلْ يَا مُحَمَّدٌ ”وَمَا أَنَا مِنَ الْمُتَكَلَّفِينَ“ (۱۲)

”اس کے بعد میں حضور ﷺ کے کلام کے ایک اور اسلوب کا ذکر کرتا ہوں یہ کلام ہے جس کے حروف کی تعداد بہت کم اور معانی کی مقدار بہت زیادہ ہے۔ یہ قصنع سے بری ہے اور تکلف سے پاک۔ اللہ تبارک و تعالیٰ کے اس قول کے عین مطابق کہ اے محمد کہہ دو کہ (ما أَنَا مِنَ الْمُتَكَلَّفِينَ) (۱۳) (میں تکلف اختیار کرنے والوں میں سے نہیں ہوں)۔

بلاغت کی مختصر ترین تعریف، کلام کا مقتضائے حال کے مطابق ہونا ہے۔ یعنی جہاں اختصار کا موقع ہو وہاں اختصار سے کام لینا اور جہاں تفصیل کا تقاضا ہو وہاں تفصیل اختیار کرنا۔ تکرار بے سبب طبیعتوں میں اکتا ہے پیدا نہ کرنا لیکن اگر موقع اور موضوع تکرار ہی کا مطالبہ کرتا ہو تو اس سے گریز

نہ کرنا نیز مخالف کے مزاج اور اس کی عقلی سطح کے مطابق کلام کرنا۔

مکاتیبِ نبوی بلاغت کے ان معیاروں کے لیے مثالی حیثیت رکھتے ہیں۔ ہر مکتب مقتنعائے حال کے عین مطابق ہے۔ جہاں اختصار کی ضرورت ہے وہاں ایک حرف زائد ہیں مثلاً جب مسیلمہ کذاب نے دعوائے نبوت کیا تو بزعم خویش، سہیم رسالت ہو کر حضورؐ سے بُوارہ کرنا چاہا اور لکھا:

”من مسیلمة رسول الله إلى محمد رسول الله“

سلام عليك ، أما بعد فاني قد أشركت في الأمر معك وإن لنا نصف الأرض ولقيش نصف الأرض ولكن قريشاً قوم يعتدون“ (۱۲)

”اللہ کے رسول مسیلمہ کی طرف سے اللہ کے رسول محمدؐ کی طرف

سلام عليك ، أ ما بعد واضح ہو کہ مجھے آپ کے ساتھ شریک معاملہ بنادیا گیا ہے آدمی زمین ہم دونوں کی ہے اور آدمی قریش کی لیکن قریش اپنی حدود سے تجاوز کرنے والے لوگ ہیں“

مسیلمہ کی اس لکھائی کے جواب میں حضور اکرم صلی اللہ علیہ وسلم نے حد درجہ مختصر جواب لکھا یا:

بسم الله الرحمن الرحيم

”من محمد رسول الله إلى مسیلمة الكذاب“

سلام على من اتبع الهدى ، أما بعد فان الأرض لله يورثها من يشاء من

عباده والعاقبة للمرتكبين“ (۱۵)

بسم الله الرحمن الرحيم

”اللہ کے رسول محمدؐ کی طرف سے مسیلمہ کذاب کے نام سلامتی ہواں پر جس نے ہدایت

کی پیروی اختیار کی، اما بعد واضح ہو کہ زمین اللہ کی ہے، اپنے بندوں میں سے جس کو چاہتا

ہے اس کا وارث بنتا ہے اور انجام انہی کا اچھا ہو گا جو تقویٰ اختیار کرتے ہیں“۔

اس مختصری تحریر میں سرزنش کا صرف ایک لفظ ہے ”الکذاب“ اور وہ بھی اس مناسبت سے

کہ مسیلمہ نے اپنے نام کے ساتھ رسول اللہ کھانا تھا اور اللہ کے پچ رسول گواں کی نفعی کرنا لازم تھا۔ باقی

سارے مکتب کی سطح قلہ، کہ سارے کی طرح بلند ہے جو خاک اگلنڈہ سنگ ریزوں کی سطح پر اتر ہی نہیں سکتا۔ نہ سوال نہ جواب نہ دعویٰ نہ دلیل۔ ایک عمومی پیرایہ بیان ہے اور ایک اصولی بات اور وہ بھی قرآن کے الفاظ میں۔ ما ینطق عن الهوی کے اس عظیم پیکرنے اپنی طرف سے کچھ کہا ہی نہیں۔ لیکن خطاب کیے بغیر ہی مسلمہ کی یاد گوئی کا جواب از خود فراہم ہو گیا۔ عدم تناطیب کے ذریعے جواب مکت کا یہ انداز مسلیکہ کی بے بضاعتی اور بے حیثیتی کا وہ بھرپور تاثر پیدا کرتا ہے جو جواب تعلیم سے ہرگز پیدا نہیں ہو سکتا تھا۔ سرزنش کا واحد لفظ ”اللَّهُ أَبَ“ بھی خطاب براست کی صورت میں نہیں بلکہ تعریف غائبانہ کے اسلوب میں ہے۔

اختصار کے موقع پر کمال اختصار کی اس مثال کے پہلو بہ پہلو ان دستاویزوں پر بھی نظر ڈالیے جن میں حضورؐ کی معاهدے کی شرطیں لکھوائی گئی ہیں یا مختلف گروہوں کے حقوق و فرائض کی وضاحت فرمائی گئی ہے۔ ان دستاویزوں کی حیثیت چونکہ قانونی ہوتی ہے لہذا ان میں بлагفت کا تقاضا رمز و کنایہ نہیں بلکہ وضوح کامل ہے جس کے لیے بسا اوقات ہر ہرشق میں یکساں الفاظ کی تکرار ضروری ہوتی ہے۔ مدینہ میں قیام پذیر ہو جانے کے بعد آپؐ نے مہاجرین، الصار اور یہودی مدینہ کے لیے جو معاشرتی ضوابط وضع فرمائے ان پر مشتمل دستاویز کا ایک حصہ ملاحظہ ہو:

الْمَهَاجِرُونَ مِنْ قَرِيبٍ عَلَى رِباعِتِهِمْ يَتَعَاقَلُونَ بَيْنَهُمْ وَ هُمْ يَفْدُونَ عَانِيهِمْ
بِالْمَعْرُوفِ وَ الْقَسْطِ بَيْنَ الْمُؤْمِنِينَ وَ بَنُو عُوفٍ عَلَى رِباعِتِهِمْ يَتَعَاقَلُونَ مَعَالِيهِمْ
الْأُولَى، وَ كُلُّ طَائِفَةٍ تَفْدِي عَانِيهَا بِالْمَعْرُوفِ وَ الْقَسْطِ بَيْنَ الْمُؤْمِنِينَ. وَ بَنُو سَاعِدَة
عَلَى رِباعِتِهِمْ يَتَعَاقَلُونَ مَعَالِيهِمْ الْأُولَى، وَ كُلُّ طَائِفَةٍ مِنْهُمْ تَفْدِي عَانِيهَا بِالْمَعْرُوفِ
وَ الْقَسْطِ بَيْنَ الْمُؤْمِنِينَ، وَ بَنُو الْحَرَثِ عَلَى رِباعِتِهِمْ يَتَعَاقَلُونَ مَعَالِيهِمْ الْأُولَى، وَ كُلُّ
طَائِفَةٍ تَفْدِي عَانِيهَا بِالْمَعْرُوفِ وَ الْقَسْطِ بَيْنَ الْمُؤْمِنِينَ. وَ بَنُو جَشْمٍ عَلَى رِباعِتِهِمْ
يَتَعَاقَلُونَ مَعَالِيهِمْ الْأُولَى، وَ كُلُّ طَائِفَةٍ مِنْهُمْ تَفْدِي عَانِيهَا بِالْمَعْرُوفِ وَ الْقَسْطِ
بَيْنَ الْمُؤْمِنِينَ (۱۶)

علی هذا القیاس نوگرہوں کے لیے یکسان احکام اجمال آیان کرنے کے بجائے نام بنا متفصیل کے ساتھ دہراتے گئے ہیں کیونکہ عربوں کی قبائلی حیثیت کے پیش نظر نیز خود نوعیت کلام کے اعتبار سے مقتضائے حال بھی تھا۔ اس نوع کی دستاویزوں میں حضور کا اپنा� نام نامی بھی متنضم کے بجائے بصیرۃ غائب لایا گیا ہے۔ جو قانونی نوعیت کے وثائق کے عین حسب حال ہے مثلاً مولہ بالا دستاویز کے جملے دیکھیے:

و انکم مهما اختلافتم فيه من شئی فان مردہ إلى الله عزوجل و إلى

محمد۔ (۱۷)

و أنه لا يخرج منهم أحد إلا باذن محمد: (۱۸)

کلام بمتنضمائے حال کا ایک اور پہلو مخاطب کی سطح وہی کو منظر رکھنا ہے۔ آنحضرتو ﷺ کے مکاتیب گرامی میں اس پہلو کی بھی پوری پوری رعایت نظر آتی ہے۔ مثلاً جب خطاب کسی ٹھیٹہ عرب سے ہے تو جز البتہ الفاظ اور خامیتِ اسلوب، لغات عرب پر اقتدار کامل کی دلیل بن کر سامنے آتی ہے اور آج نہ صرف اہلِ عجم کو بلکہ خود عربوں کو بھی ان مکاتیب کا مفہوم تفسیر الغریب کے بغیر سمجھنا محال ہے کیونکہ ان میں خطاب ان عرباء سے تھا جن کا محاورہ و روزمرہ اسی سطح کا تھا اور جو حضور ﷺ سے آغاز کلام اسی اسلوب میں کیا کرتے تھے۔ مثال کے طور پر ضیاء الدین ابن الاشر نے اپنی شہرہ آفاق تصنیف ”الشیل الساز“ میں طھفۃ بن ابی زہیر کا وہ خطاب نقل کیا ہے جو قبیلہ بنو نحد کے نمائندہ کی حیثیت سے انہوں نے رسول اللہ صلی اللہ علیہ وسلم سے کیا۔ یہ خطاب غارب لغت سے پڑتا ہے۔ پھر اس کے جواب میں آپؐ نے جو دعا فرمائی نیز جو تحریر بنو نحد کے نام لکھوا کر دی وہ بھی ضیاء الدین ابن الاشر نے نقل کی ہے جو ٹھیٹہ عربیت کا پروز و نمونہ ہے۔ (۱۹) بعد ازاں یوں تبصرہ کیا ہے:

و فصاحة رسول الله صلی اللہ علیہ وسلم لا تقتضی استعمال هذه الالفاظ و لا تکاد توجد فی کلامه الا جواباً لمن يخاطبه بمثلها كهذا الحديث و ما جرى مجرراً، على أنه قد كان في زمانه متداً ولا يأین العرب ولكن صلی اللہ علیہ وسلم لم

یستعمله إلا يسيرا لانه أعلم بالفصيح والأفصح (۲۰)

(رسول اللہ صلی اللہ علیہ وسلم کی فصاحت ان الفاظ کے استعمال کی مقاضی نہ تھی اور اس طرح کے الفاظ آپ کے کلام میں عموماً اسی وقت پائے جاتے ہیں جب آپ کسی ایسے شخص کو جواب دے رہے ہوں جس نے آپ سے ایسے ہی الفاظ میں خطاب کیا ہو مثلاً یہیں گفتگو یا اسی طرح کے دیگر موقع۔ مزید رآں یہ بھی ہے کہ آپ کے زمانے میں یہی عرب یوں کاروز مرہ کا معمول تھا لیکن حضور ﷺ نے اس کو کم کم ہی برداشت کیا کہ آپ کو خوب علم تھا کہ فحص کیا ہے اور زیادہ فحص کیا ہے)

ٹھیکہ عربوں سے اس طرزِ تناول کے مقابلے میں غیر عرب مخاطبین، جن کو صرف ضمنوں مکتوب کی ترجیحانی سے غرض ہے، سے آپ کا خطاب سیدھے سادے انداز میں چند ٹھوں پیغامات پر مشتمل ہوتا ہے۔ مثال کے طور پر دیکھئے نجاشی شاہ جب شر، ہرقل شاہ روم، کسری شاہ ایران اور مقتوق شاہ مصر کے نام آپ کے نامہ ہائے مبارک جو تقریباً یکساں عبارت پر مشتمل ہیں۔ جہاں جہاں فرق ہے مخاطب کی شخصیت ہی کے حوالے سے ہے مثلاً نجاشی کے نام خط میں حضرت عیسیٰ علیہ السلام کے بارے میں اسلامی عقیدے کا مختصر لیکن مؤثر بیان جس کے الفاظ یوں مروی ہیں:

”أَشْهَدُ أَنَّ عِيسَى بْنَ مَرْيَمَ رُوحُ اللَّهِ وَ كَلْمَةُ أَلْقَاهَا إِلَى مَرِيمَ الْبَتُولِ الطَّيِّبَةِ الْحَصِينَةِ، فَحَمَلَتْ بَعِيسَى، حَمَلَتْهُ مِنْ رُوحِهِ وَنَفْخَهُ، كَمَا خَلَقَ اللَّهُ آدَمَ بِيَدِهِ وَنَفَخَهُ وَإِنِّي أَدْعُوكَ إِلَى اللَّهِ وَحْدَهُ لَا شَرِيكَ لَهُ“ (۲۱)

”اوہ میں گواہی دیتا ہوں کہ عیسیٰ بن مریم، روح اللہ اور کلمۃ اللہ ہیں جس کا القاء اللہ نے گوشہ نشیں، پا کی بازو اور عرفت مآب مریم پر کیا عیسیٰ نے ان کے لیطن میں قرار پکڑا یہ قرار روح الہی اور نفخ الہی کے سبب سے تھا جس طرح آدم کو اللہ نے اپنے ہاتھ اور نہج سے خلق فرمایا تھا۔ اور میں تمہیں اللہ کی طرف بلاتا ہوں جو ایک ہے اور اس کا ہر گز کوئی شریک نہیں،“ یعنی حضرت عیسیٰ و حضرت مریم علیہما السلام کے بارے میں اہل اسلام عزت و احترام کے جو جذبات رکھتے ہیں، نجاشی کے اس وقت کے عقیدے کی مناسبت سے ان کا ذکر فرمایا اور ساتھ ہی

اسلام کو تو حیدر جواصر اڑے اور شرک و تثیت سے جو نفور ہے اس کا اعلان دلوں کا انداز میں کر دیا۔
 تبلیغی خطوط میں آنحضرت ﷺ کا ایک جملہ (اسلم وسلم) کئی بار استعمال ہوا ہے (۲۲) جو روح بلا غلت اور جانِ فصاحت ہے۔ کسی قدر مختصر اور کتنا جامع۔ امر اور جواب امر کے ان دو صیخوں کا لطف اہل ذوق سے مخفی نہیں۔ پھر ”س ل م“ سے ان دونوں کے اختلاف میں حسن تجانس کی جو کیفیت اور جوصوتی حسن پایا جاتا ہے، وہ سونے پر سہاگہ ہے۔ دلفاظ کے اس مختصر سے جملے پر آیہ قرآنی ﴿ان تعودوا نعد﴾ (۲۳) کا جلال و جمال عکسِ افگن ہے۔ غالبؒ نے کیا خوب کہا ہے:


حق جلوہ گرز طرز بیانِ محمدؐ است

شان حق آشکار ز شانِ محمدؐ است

آئینہ دار پرتو مہراست ماہتاب

ابنی معروضات ختم کرنے سے پیشتر خاتم الانبیاء، حضور اکرم، صلی اللہ علیہ وسلم، کی مہر مبارک کا تذکرہ ضروری سمجھتا ہوں جو آپ کے مکاتیب کے محاسنِ معنوی میں مسک الخاتم کی حیثیت رکھتی ہے۔ اس مہر میں نیچے نام نامی ”محمد“، اس کے اوپر منصب گرامی ”رسول“ اور سب سے اوپر اسم جلالت ”اللہ“ کی یہ ترتیب کتنی بامعنی ہے اور حدیث پاک (اذبنتی ربی فاحسن تأدیبی) (میرے رب نے مجھے ادب سکھایا اور کمالِ خوبی سے سکھایا) کی کیسی منہ بولتی تصویر ہے۔
 مکاتیبِ نبوی، علی صاحبِ الصلوٰۃ والسلام، کے ادبی محاسن کا یہ سرسری سا جائزہ کسی طرح اپنے موضوع کا حق ادا نہیں کرتا۔ مجھے تشکیل کے احساس کے باوجود اسی پر اکتفا کرنا ہے:

ورق تمام ہوا اور مدد باقی ہے سفینہ چاہیے اس بحر بے کران کے لیے



حوالی

- البابقلاني، ابوکبر محمد بن الطیب، راجع القرآن، تحقیق السيد احمد صقر، دارالمعارف، مصر، الطبعة الرابعة، ۱۹۷۷ء، ص ۳۰۳۔
- اللہبز، ابوالعباس محمد بن یزید، اکاٹل، تحقیق محمد احمد الدانی، بیروت، الطبعة الاولی، ۱۹۸۲ھ/۱۹۸۲ء، جلد اول، ص ۸۵۔
- لفظ "جید" کے لفظ میں تین مفہوم تباہے گئے ہیں:
”غیر“ ”علی“ اور ”من آجل“
- اس حدیث میں پہلے مفہوم کو کھپاتے ہوئے بعض کتب بلاغت میں اسے تاکیدالدح بما فہد الذم کی ایک مثال تصور کیا گیا ہے (مثلاً دیکھیے، علی الجارم و مصطفیٰ امین، البلاغۃ الواضحة، للمراد ارس الثانویۃ، دارالمعارف مصر، ۱۹۵۱ھ/۱۹۵۱ء، ص ۲۹۲) تاہم رقم کے ذاتی ذوق کے مطابق تیراً مفہوم اس سیاق میں مناسب ترین معلوم ہوتا ہے اور اسی کے مطابق ترجمہ کیا گیا ہے۔ زبیدی نے یہ مفہوم ابن ہشام کے حوالے سے درج کر کے لکھا ہے کہ ابن ہشام نے اس مفہوم کی مثال کے طور پر یہی حدیث نقل کی (دیکھیے تاج العروس، ”بید“)
- الباحث، ابوعنان، عمر بن، بحر، البیان و التبیین، تحقیق فوزی عطوي، بیروت، ۱۹۲۸ء، ص ۲۲۰۔
- محمد حمید اللہ، ڈاکٹر، رسول اللہ کی سیاسی زندگی، دارالاشراعت مقابل مولوی مسافر خانہ، کراچی، ۱۹۸۰ء، ص ۱۲۳۔
- رسالة ”نقوش رسول تجبر“، ادارة فروع اردو، لاہور، شمارہ ۱۳۰، دسمبر ۱۹۸۲، جلد دوم، ص ۲۰۹۔
- مولانا سید حبوب رضوی، مکتبۃ بنوی، ادارۃ اسلامیات، لاہور، اشاعت اول، نومی ۸۷۷ء، ص ۴۰۸۔
- دیکھیے، رسول اکرم کی سیاسی زندگی، ص ۱۲۲-۱۲۳، ۱۵۷، ۱۵۹، ۱۵۱، ۱۴۲-۱۴۱، ۱۳۲-۱۳۳، ۱۰۷-۱۰۶، ۱۰۵-۱۰۴، ۱۰۳-۱۰۲، ۱۰۱-۱۰۰، ۱۰۰-۹۹، ۹۹-۹۸، ۹۸-۹۷، ۹۷-۹۶، ۹۶-۹۵، ۹۵-۹۴، ۹۴-۹۳، ۹۳-۹۲، ۹۲-۹۱، ۹۱-۹۰، ۹۰-۸۹، ۸۹-۸۸، ۸۸-۸۷، ۸۷-۸۶، ۸۶-۸۵، ۸۵-۸۴، ۸۴-۸۳، ۸۳-۸۲، ۸۲-۸۱، ۸۱-۸۰، ۸۰-۷۹، ۷۹-۷۸، ۷۸-۷۷، ۷۷-۷۶، ۷۶-۷۵، ۷۵-۷۴، ۷۴-۷۳، ۷۳-۷۲، ۷۲-۷۱، ۷۱-۷۰، ۷۰-۶۹، ۶۹-۶۸، ۶۸-۶۷، ۶۷-۶۶، ۶۶-۶۵، ۶۵-۶۴، ۶۴-۶۳، ۶۳-۶۲، ۶۲-۶۱، ۶۱-۶۰، ۶۰-۵۹، ۵۹-۵۸، ۵۸-۵۷، ۵۷-۵۶، ۵۶-۵۵، ۵۵-۵۴، ۵۴-۵۳، ۵۳-۵۲، ۵۲-۵۱، ۵۱-۵۰، ۵۰-۴۹، ۴۹-۴۸، ۴۸-۴۷، ۴۷-۴۶، ۴۶-۴۵، ۴۵-۴۴، ۴۴-۴۳، ۴۳-۴۲، ۴۲-۴۱، ۴۱-۴۰، ۴۰-۳۹، ۳۹-۳۸، ۳۸-۳۷، ۳۷-۳۶، ۳۶-۳۵، ۳۵-۳۴، ۳۴-۳۳، ۳۳-۳۲، ۳۲-۳۱، ۳۱-۳۰، ۳۰-۲۹، ۲۹-۲۸، ۲۸-۲۷، ۲۷-۲۶، ۲۶-۲۵، ۲۵-۲۴، ۲۴-۲۳، ۲۳-۲۲، ۲۲-۲۱، ۲۱-۲۰، ۲۰-۱۹، ۱۹-۱۸، ۱۸-۱۷، ۱۷-۱۶، ۱۶-۱۵، ۱۵-۱۴، ۱۴-۱۳، ۱۳-۱۲، ۱۲-۱۱، ۱۱-۱۰، ۱۰-۹، ۹-۸، ۸-۷، ۷-۶، ۶-۵، ۵-۴، ۴-۳، ۳-۲، ۲-۱، ۱-۰۔
- امدرازی صفوت، محضرۃ رسائل العرب.....، المکتبۃ العلمیۃ، بیروت، ۱۳۵۲ھ/۱۹۳۷ء، جلد اول، ص ۲۲-۲۱۔
- البیان و التبیین، ص ۲۲۱۔
- قرآن مجید، ۸۲/۳۸۔
- محضرۃ رسائل العرب، ص ۲۸۔

- حوالہ و سہاپتے۔ واضح رہے کہ اس نامہ مبارک کے پیشتر الفاظ قرآن مجید، ۲۰، ۲۷، اور ۲۸ اسے ماخوذ جیں۔
- ۱۵۔ تحریر رسائل العرب، ص ۳۲۔
۱۶۔ ایضاً، ص ۳۳۔
۱۷۔ ایضاً، ص ۳۲۔
۱۸۔ ابن الأثیر، ضياء الدین، نصر اللہ بن محمد، المثل السارئ فی أدب الکاتب والشاعر، المطبعة البھجیة، مصر، ۱۴۱۳ھ، ص ۲۳۔
۱۹۔ تحریر رسائل العرب، ص ۳۱۔
۲۰۔ تواریخ سابقہ
۲۱۔ تحریر رسائل العرب، ص ۳۱۔
۲۲۔ دیکھیے مکتوب بنام هرقل، کسری، متوقّس، ھودہ بن علی، تحریر رسائل العرب، ص ۳۸، ۳۲، ۳۰، ۳۸،
قرآن مجید، ۱۹۷۸؛ مکتوب بنام جیفر اور عبد (ص ۵۰) میں بصیرۃ ثانیۃ، "اسلمما تسلما" آیا ہے۔

مزید مطالعے کے لیے:

سیارہ ڈا جگست، رسول نبیر، جلد دوم "مکاتیب رسالت سلاطین عصر کے نام" از محمود فاروقی، ص ۸۳-۱۱۲
ایضاً "مکاتیب رسالت رو سائے عرب کے نام" از محمود فاروقی، ص ۱۱۵-۱۲۸

مکاتیب النبی از ابو حضر الدین
رسالات نبیہ از صاحبزادہ عبدالمنعم
راعلام السالکین ازا ابن طولون
بلاغ نبین از مولا حفظ الرحمن سیوط باروی

پھر کیا مدینہ میں جو پایہ تخت قائم ہوا وہاں منبر کی جگہ تخت بچایا گیا؟ وہی منبر ہے،
وہی مسجد ہے، وہی جھونپڑے ہیں، وہی چڑے کا اکھرا گدا ہے۔ نہ حاجب ہیں،
نہ دربان ہیں۔ امیر بھی آتے ہیں اور غریب بھی آتے ہیں دونوں کے
ساتھ ایک معاملہ ہے۔ عجب دربار!

سلاطین کہتے ہیں شاہی دربار تھا، کہ فوج تھی، علم تھا پولیس تھی،
جلاد تھے، مقتسب تھے، گورنر تھے، کلکٹر تھے، منصف تھے، ضبط تھا، قانون تھا۔

مولوی کہتے ہیں مدرس تھا کہ درس تھا، وعظ تھا، افتاء تھا، نصیف
تھی، تالیف تھی، منبر تھا۔

صوفی کہتے ہیں خانقاہ تھی۔

کہ دعا تھی، جھاؤ تھا پھونک تھا، ورد تھا، وظیفہ تھا، ذکر تھا، شغل تھا، گریہ تھا، بکا تھا،
وجد تھا، حال تھا، کشف تھا، فقر تھا، فاقہ تھا، زہد تھا، قیامت تھی۔

مگر یعنی تو یہ ہے کہ وہ سب کچھ تھا اس لیے کہ وہ سب کے لئے آیا
تھا۔ جس کسی کو چلنا تھا، جہاں کہیں چلنا تھا، جس زمانہ میں چلنا تھا، اسی روشنی میں
چلنا تھا۔

(ابنی الماتم از مناظر احسن گیلانی)